

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৩০/২০২২

ৰঙাপাৰাত বিভিন্ন আন্তঃগাঁথনিৰ উদ্বোধন কৰিলে মুখ্যমন্ত্রীয়ে

বানমুক্ত অসম গঢ়ি তোলাৰ দিশত আমি নিষ্ঠাৰে পদক্ষেপ গ্ৰহণ কৰি আছোঁ : মুখ্যমন্ত্রী

দিছপুৰ, ২৫ জানুৱাৰী : আন্তঃগাঁথনি উন্নয়নেৰে সৱল অসম নিৰ্মাণৰ দিশত আন এক বলিষ্ঠ পদক্ষেপৰ অংশ হিচাপে মুখ্যমন্ত্রী ড° হিমন্ত বিশ্ব শৰ্মাই আজি শোণিতপুৰ জিলাৰ ৰঙাপাৰাত এখন ৰেলৱে উৰণ সেতুৰ আনুষ্ঠানিকভাৱে শুভ উদ্বোধন কৰে। উল্লেখ্য যে ৮০৪.৭ মিটাৰ দৈৰ্ঘ্যৰ এই উৰণ সেতুখন ৯০.২৭ কেটি টকা ব্যয়ৰে লোক নিৰ্মাণ (পথ) বিভাগে নিৰ্মাণ কৰি উলিয়াইছে। এই উৰণ সেতুখন মুকলি কৰাৰ ফলশ্ৰুতিত বৃহত্তৰ অঞ্চলটোত যান-বাহন আহ-যা সূচলতৰ হৈ উঠাৰ উপৰি ৰেলৱে ক্ৰচিঙ্গত অধিক সময় অপেক্ষা কৰাৰ পৰা জনসাধাৰণক সকাহ প্ৰদান কৰিব।

উৰণ সেতুখন মুকলি কৰি প্ৰদান কৰা ভাষণত মুখ্যমন্ত্রী ড° শৰ্মাই কয় যে এই উৰণ সেতুখন মুকলিৰ জৰিয়তে ৰঙাপাৰা অঞ্চলৰ জনসাধাৰণৰ এক বৰ্দ্ধনীয়া অসুবিধা দূৰ হ'ল। পূৰ্বতে চিকিৎসাজনিত কাৰণত ৰোগী কঢ়িওৱা বাহনে ৰেলৱে ক্ৰচিঙ্গত অধিক সময় অপেক্ষা কৰিবলগীয়া হৈছিল। এতিয়া জনসাধাৰণে ইয়াৰ পৰা মুক্ত হ'ল বুলিও মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে কয় যে ৰাজ্য চৰকাৰে ৰঙাপাৰা অঞ্চলৰ উন্নয়নৰ বাবে বহু সংখ্যক পদক্ষেপ গ্ৰহণ কৰি আছে। এই অঞ্চলটোত হাস্পতাল নিৰ্মাণ, চাহ বাগিচা অঞ্চলত হাইস্কুল নিৰ্মাণ তথা ৰঙাপাৰা মহাবিদ্যালয়ত বিজ্ঞান শাখাৰ আৰম্ভ কৰাৰ পদক্ষেপ লৈ থকা হৈছে আৰু এই কামসমূহ নিৰ্দ্বাৰিত সময়ৰ ভিতৰতে সম্পূৰ্ণ হৈ উঠিব। তেজপুৰৰ মিছন চাৰিআলিত নিৰ্মাণৰত উৰণ সেতুৰ কাম সম্পূৰ্ণ কৰাৰ বাবেও পদক্ষেপ লৈ থকা হৈছে বুলিও মুখ্যমন্ত্রীয়ে কয়।

ইয়াৰ পিছতে মুখ্যমন্ত্রীয়ে শোণিতপুৰ জিলাৰ বালিপাৰাৰ বোকাগাঁৰত জীয়াভৰলী নদীৰ খনন কাৰ্যৰো শুভাৰম্ভ কৰে। এই সম্পর্কত মুখ্যমন্ত্রীয়ে কয় যে প্ৰতিবছৰে নৈখনৰ বুকুত যথেষ্ট বালি জমা হয়। ইয়াৰ ফলত নদীখনৰ পানী বহন ক্ষমতা হ্রাস হৈছে আৰু নদীখনৰ দুয়োপাৰে প্ৰতিবছৰে ইয়াৰ ফলশ্ৰুতিতে বানপানী হয়। এই সমস্যাটো নোহোৱা কৰাৰ বাবে জলসম্পদ বিভাগে নদীখনৰ ২০ কিলোমিটাৰ অংশ খননৰ বাবে পদক্ষেপ লৈছে। এই খনন সম্পূৰ্ণ হ'লে নদীখনৰ গভীৰতা বৃদ্ধি পাব আৰু বান সমস্যা প্ৰশামিত হ'ব বুলি তেওঁ কয়।

মুখ্যমন্ত্রীয়ে লগতে কয় যে ৰাজ্য চৰকাৰে বানমুক্ত অসম গঢ়াৰ বাবে পদক্ষেপ লৈ আছে। জীয়াভৰলীক প্ৰাথমিকতা প্ৰদান কৰি চলোৱা খনন কাৰ্য ফলপ্ৰসূ হ'লে কুণ্ডল, জীয়াটল, আইৰ লেখীয়া নদীসমূহৰ খনন কাৰ্যৰ পথ প্ৰশস্ত হ'ব বুলিও তেওঁ কয়। তেওঁ লগতে কয় যে জলসম্পদ বিভাগে ১ হাজাৰ কিলোমিটাৰ পকী মথাউৰি নিৰ্মাণৰ বাবে পদক্ষেপ লৈ আছে। বান ব্যৰহাপনাৰ বাবে বিভাগটোলৈ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

১৫০০ কোটি টকার আবণ্টন দিয়া হৈছে আৰু বিভিন্ন নদীত বিশ্ব বেংক আৰু এছিয়ান ডেভেলপমেন্ট বেংকৰ পুঁজিৰ প্ৰকল্প বৃপ্তায়িত হৈ আছে বুলিও তেওঁ কৰে।

এই অনুষ্ঠানতে মুখ্যমন্ত্রীয়ে কলিয়াভোমোৱা দলঙ্গত অলপতে সংঘটিত ট্ৰাক দুৰ্ঘটনাত নিহত পৰিয়ালৰ নিকটাত্তীয়লৈ ২ লাখ টকার চেক প্ৰদান কৰে।

অনুষ্ঠানত জলসম্পদ বিভাগৰ মন্ত্ৰী পীযুষ হাজৰিকা, সাংসদ পল্লৰ লোচন দাস, বিধায়কসকল ত্ৰমে পদ্ম হাজৰিকা, প্ৰথিবাজ ৰাভা, কৃষণ কমল তাঁতী, গণেশ লিম্বু, প্ৰশান্ত ফুকন আৰু প্ৰমোদ বৰঠাকুৰৰ লগতে বহু সংখ্যক গণ্য-মান্য ব্যক্তি উপস্থিত থাকে।

এই অনুষ্ঠানৰ পুৰ্বে মুখ্যমন্ত্রীয়ে ৰঙাপাৰাত ২০১৮-১৯ বৰ্ষৰ এছআ'পিডি-জিৰ অধীনত নিৰ্মাণ কৰি উলিওৱা পৰিদৰ্শন বঙলা এটিও আনুষ্ঠানিকভাৱে উদ্বোধন কৰে। ১.৫০ কোটি টকা ব্যয়ৰে নিৰ্মিত দুটা মহলাযুক্ত এই ভৱনত ৫ টা দৈত বিচনাযুক্ত শুৰনি কোঠা, এটা সভাকক্ষ ইত্যাদিৰ সুবিধা সন্নিৰিষ্ট কৰা হৈছে।

মুখ্যমন্ত্রীয়ে লগতে ৰঙাপাৰা অঞ্চলৰ চাহ বাগিচাৰ চালান এলেকাত শৌচাগাৰ নিৰ্মাণৰ অংশ হিচাপে নাহৰণী চাগ বাগিচাত এনেধৰণৰ প্ৰথমটো শৌচাগাৰ চাহ বাগিচা অঞ্চলৰ জনসাধাৰণৰ বাবে মুকলি কৰে।

আজিৰ এই কাৰ্যসূচীৰ লগতে মুখ্যমন্ত্রীয়ে অসম ৰাইফলছৰ জোৱান প্ৰয়াত নৰেন চন্দ্ৰ দাসৰ বালিপাৰা উদমাৰী গাঁৰস্থিত গৃহলৈ গৈ জোৱান গৰাকীৰ প্ৰতি শ্ৰদ্ধা নিবেদন কৰে। উল্লেখ্য যে ভাৰত-চীনৰ যুদ্ধ সদৃশ পৰিৱেশৰ সময়ছোৱাত ১৯৫৯ চনত এইগৰাকী সাহসী জোৱানে ধৰ্মীয়গুৰু দালাই লামাক নিৰাপদভাৱে সুৰক্ষা প্ৰদান কৰিছিল।

স্বাক্ষৰ / বংভা:

২৫-১-২০২২